

ಅಧ್ಯಾಯ - I

ಪೀಠಿಕೆ

ದೀನದಯಾಳ್ ಉಪಾಧ್ಯಾಯ ಗ್ರಾಮ ಜ್ಯೋತಿ ಯೋಜನೆ

1.1. ಭಾರತ ಸರ್ಕಾರದ ಇಂಧನ ಮಂತ್ರಾಲಯವು (ಎಂಒಪಿ) ಈ ಹಿಂದಿನ ರಾಜೀವ್ ಗಾಂಧಿ ಗ್ರಾಮೀಣ ವಿದ್ಯುತೀಕರಣ ಯೋಜನೆಯ (ಆರ್‌ಜಿಜಿವಿವೈ) ಅಡಿಯಲ್ಲಿ ನಿರ್ದಿಷ್ಟಪಡಿಸಲಾಗಿದ್ದಂತಹ ಗುರಿಗಳನ್ನು ಒಳಸೇರ್ಪಡೆಗೊಳಿಸಿಕೊಂಡು ದೀನದಯಾಳ್ ಉಪಾಧ್ಯಾಯ ಗ್ರಾಮ ಜ್ಯೋತಿ ಯೋಜನೆಯನ್ನು (ಡಿಡಿಯುಜಿಜಿವೈ) ಆರ್‌ಜಿಜಿವಿವೈಗಾಗಿ ಅನುಮೋದಿಸಲಾಗಿದ್ದಂತಹ ಹಣಕಾಸನ್ನು ಡಿಡಿಯುಜಿಜಿವೈಗಾಗಿ ಮುಂದಕ್ಕೆ ತೆಗೆದುಕೊಂಡು ಹೋಗುವ ಮೂಲಕ ಹಾಗೂ ಹೆಚ್ಚುವರಿ ಉದ್ದೇಶಗಳನ್ನು ಅವೆಂದರೆ ಕೃಷಿ ಹಾಗೂ ಕೃಷಿಯೇತರ ಫೀಡರುಗಳನ್ನು ಪ್ರತ್ಯೇಕಿಸುವುದು; ಹಾಗೂ ವಿತರಣಾ ಟ್ರಾನ್ಸ್‌ಫಾರ್ಮರುಗಳಿಗೆ ಹಾಗೂ ಫೀಡರುಗಳಿಗೆ ಹಾಗೂ ವಿದ್ಯುತ್ ಬಳಕೆದಾರರ ಸ್ಥಳಗಳಲ್ಲಿ ಮೀಟರುಗಳನ್ನು ಅಳವಡಿಸುವುದನ್ನೂ ಒಳಗೊಂಡಂತೆ ಗ್ರಾಮೀಣ ಪ್ರದೇಶಗಳಲ್ಲಿ ಉಪ-ಪ್ರಸರಣ ಹಾಗೂ ವಿತರಣಾ ಮೂಲಸೌಕರ್ಯಗಳನ್ನು ಬಲಪಡಿಸುವುದರೊಂದಿಗೆ ಒಂದು ಪ್ರತ್ಯೇಕ ಗ್ರಾಮೀಣ ವಿದ್ಯುದೀಕರಣ ಉಪ-ಘಟಕವನ್ನಾಗಿ ಪ್ರಾರಂಭಿಸಿತು (ಡಿಸೆಂಬರ್ 2014). ಗ್ರಿಡ್ ಸಂಪರ್ಕತೆಯು ಕಾರ್ಯಸಾಧ್ಯವಾಗದಿರುವ ಅಥವಾ ವೆಚ್ಚಮೌಲ್ಯದ ದೃಷ್ಟಿಯಿಂದ ಪರಿಣಾಮಕಾರಿತ್ವದಿಂದ ಕೂಡಿರದ ಕಡೆಗಳಲ್ಲಿ ಸಾಂಪ್ರದಾಯಿಕ ಅಥವಾ ನವೀಕರಿಸಬಹುದಾದ ಮೂಲಗಳ (ಸೌರ, ಜಲ ವಿದ್ಯುತ್, ಇತ್ಯಾದಿ) ಮೂಲಕ ವಿದ್ಯುತೀಕರಣ ವ್ಯವಸ್ಥೆಯನ್ನು ಹೊಂದಿರದ ಎಲ್ಲಾ ಕಂದಾಯ ಗ್ರಾಮಗಳು ಹಾಗೂ ಸಣ್ಣ ಹಳ್ಳಿಗಳ (100ಕ್ಕಿಂತ ಹೆಚ್ಚಿನ ಜನಸಂಖ್ಯೆ ಇರುವ) ವಿದ್ಯುತೀಕರಣಕ್ಕಾಗಿ ಆರ್‌ಜಿಜಿವಿವೈ XIIನೇ ಯೋಜನೆಯ ಒಂದು ಭಾಗವಾಗಿ ವಿಕೇಂದ್ರೀಕೃತ ವಿತರಿಸಲ್ಪಟ್ಟಿರುವ ವಿದ್ಯುತ್ ಉತ್ಪಾದನೆಗಾಗಿ (ಡಿಡಿಜಿ) ಒಂದು ಅನುವನ್ನೂ ಸಹ ಮಾಡಲಾಗಿದ್ದಿತು.

ಕರ್ನಾಟಕದಲ್ಲಿ ಯೋಜನೆಯನ್ನು ಕಾರ್ಯಗತಗೊಳಿಸಿದಂತಹ ಐದು ವಿದ್ಯುತ್ ಸರಬರಾಜು ಕಂಪನಿಗಳು¹ (ಎಸ್ಕಾಮ್ಸ್) ಇದ್ದವು. ಡಿಡಿಯುಜಿಜಿವೈ ಕಾರ್ಯಗತಗೊಳಿಸುವ ಸಲುವಾಗಿ ಗ್ರಾಮೀಣ ವಿದ್ಯುತೀಕರಣ ನಿಗಮ ನಿಯಮಿತ (ಆರ್‌ಇಸಿ), ಕರ್ನಾಟಕ ಸರ್ಕಾರ ಹಾಗೂ ವಿದ್ಯುತ್ ಸರಬರಾಜು ಕಂಪನಿಗಳ ನಡುವೆ ಒಂದು ತ್ರಿಪಕ್ಷೀಯ ಒಡಂಬಡಿಕೆಯನ್ನು ಮಾಡಿಕೊಳ್ಳಲಾಯಿತು (ನವಂಬರ್ 2015/ಡಿಸೆಂಬರ್ 2015). ಯೋಜನೆಯ ಮಾರ್ಗಸೂಚಿಗಳ ಅನುಸಾರ ಯೋಜನೆಗಳನ್ನು ಮೇಲ್ವಿಚಾರಣಾ ಸಮಿತಿಯ ಅನುಮೋದನೆಯೊಂದಿಗೆ ಅಸಾಧಾರಣ/ವಿಶೇಷ ಪ್ರಕರಣಗಳಲ್ಲಿ ಯೋಜನೆಗಳನ್ನು ಇಲಾಖೀಯವಾಗಿ ಕಾರ್ಯಗತಗೊಳಿಸುವುದನ್ನು ಹೊರತುಪಡಿಸಿದಂತೆ ಯೋಜನೆಗಳನ್ನು ಟರ್ನ್‌ಕೀ ಆಧಾರದ ಮೇರೆಗೆ ಕಾರ್ಯಗತಗೊಳಿಸಬೇಕಿದ್ದಿತು. ವಿದ್ಯುತ್ ಸರಬರಾಜು ಕಂಪನಿಗಳು ಡಿಡಿಯುಜಿಜಿವೈ ಅಡಿಯಲ್ಲಿ ಯೋಜನೆಗಳನ್ನು ಟರ್ನ್‌ಕೀ ಆಧಾರದ ಮೇರೆಗೆ ಕಾರ್ಯಗತಗೊಳಿಸಿದ್ದವು.

ಪ್ರಧಾನ ಮಂತ್ರಿ ಸಹಜ ಬಿಜ್ಜಿ ಹರ್ ಘರ್ ಯೋಜನೆ (ಸೌಭಾಗ್ಯ)

1.2. ಗ್ರಾಮೀಣ ವಿದ್ಯುತೀಕರಣದ ಪ್ರಮುಖ ಗುರಿಯು 2017ರವರೆಗೂ ಗ್ರಾಮಗಳನ್ನು ವಿದ್ಯುತೀಕರಣಗೊಳಿಸುವುದಾಗಿದ್ದಿತು. ಆದಾಗ್ಯೂ, ಯೋಜನೆಯ ವಿವರಣೆಯ ಅನುಸಾರ ಗ್ರಾಮದ ಶೇಕಡಾ 10ರಷ್ಟು ಕುಟುಂಬಗಳಿಗೆ ವಿದ್ಯುತೀಕರಣ ವ್ಯವಸ್ಥೆಯನ್ನು ನೀಡಿದ್ದಲ್ಲಿ ಅಂತಹ ಗ್ರಾಮವನ್ನು ವಿದ್ಯುತೀಕರಣಗೊಳಿಸಲಾಗಿದೆ ಎಂಬುದಾಗಿ ಪರಿಗಣಿಸಲಾಗಿದ್ದಿತಾದ್ದರಿಂದ ಗ್ರಾಮಗಳ ವಿದ್ಯುತೀಕರಣವು ಎಲ್ಲಾ ಕುಟುಂಬಗಳಿಗೆ ವಿದ್ಯುತೀಕರಣ ವ್ಯವಸ್ಥೆಯನ್ನು ನೀಡುವಲ್ಲಿ ಪರಿಣಾಮಿಸಿರಲಿಲ್ಲ. ಮಾನವ ಹಾಗೂ ಸಾಮಾಜಿಕ-ಆರ್ಥಿಕ ಅಭಿವೃದ್ಧಿಯಲ್ಲಿ ವಿದ್ಯುತ್ತಿನ ಪಾತ್ರವನ್ನು ದೃಷ್ಟಿಯಲ್ಲಿಟ್ಟುಕೊಂಡು, ಇಂಧನ

¹ ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿ ನಿಯಮಿತ (ಬೆಂವಿಸಕಂ), ಚಾಮುಂಡೇಶ್ವರಿ ವಿದ್ಯುತ್ ಸರಬರಾಜು ನಿಗಮ ನಿಯಮಿತ (ಚಾವಿಸನಿ), ಗುಲ್ಬರ್ಗ ವಿದ್ಯುತ್ ಸರಬರಾಜು ಕಂಪನಿ ನಿಯಮಿತ (ಗುವಿಸಕಂ) ಹುಬ್ಬಳ್ಳಿ ವಿದ್ಯುತ್ ಸರಬರಾಜು ಕಂಪನಿ ನಿಯಮಿತ (ಹುವಿಸಕಂ) ಹಾಗೂ ಮಂಗಳೂರು ವಿದ್ಯುತ್ ಸರಬರಾಜು ಕಂಪನಿ ನಿಯಮಿತ (ಮಂವಿಸಕಂ).

ಮಂತ್ರಾಲಯವು ದೇಶದಲ್ಲಿ ಸರ್ವವ್ಯಾಪಿ ಎಲ್ಲಾ ಕುಟುಂಬಗಳಿಗೆ ವಿದ್ಯುತೀಕರಣ ವ್ಯವಸ್ಥೆಯನ್ನು ಸಾಧಿಸುವ ಸಲುವಾಗಿ ಪ್ರಧಾನ ಮಂತ್ರಿ ಸಹಜ್ ಬಿಜಲಿ ಹರ್ ಫರ್ ಯೋಜನೆಯನ್ನು (ಸೌಭಾಗ್ಯ) ಪ್ರಾರಂಭಿಸಿತು (ಸೆಪ್ಟೆಂಬರ್ 2017). ಯೋಜನೆಯ ವ್ಯಾಪ್ತಿಯು (i) ಗ್ರಾಮೀಣ ಪ್ರದೇಶಗಳಲ್ಲಿ ವಿದ್ಯುತೀಕರಣ ವ್ಯವಸ್ಥೆಯನ್ನು ಹೊಂದಿರದ ಎಲ್ಲಾ ಕುಟುಂಬಗಳಿಗೆ ಕಟ್ಟಕಡೆಯ ಮೈಲು ಸಂಪರ್ಕತೆ ಹಾಗೂ ವಿದ್ಯುತ್ ಸಂಪರ್ಕ, (ii) ವಿದ್ಯುತ್ ಜಾಲದ ವಿಸ್ತರಣೆ ಗ್ರಿಡ್ ಸಂಪರ್ಕತೆಯು ಕಾರ್ಯಸಾಧ್ಯವಾಗದಿರುವ ಅಥವಾ ವೆಚ್ಚ ಮೌಲ್ಯದ ದೃಷ್ಟಿಯಿಂದ ಪರಿಣಾಮಕಾರಿತ್ವದಿಂದ ಕೂಡಿರದ ಅಭುಕ್ತ ಮೂಲೆಯಲ್ಲಿರುವ ಹಾಗೂ ಸಂಪರ್ಕಿಸಲು/ಪ್ರವೇಶಿಸಲು ಸಾಧ್ಯವಿರದ ಗ್ರಾಮಗಳು/ಜನವಸತಿ ಪ್ರದೇಶಗಳಲ್ಲಿನ ವಿದ್ಯುತೀಕರಣ ವ್ಯವಸ್ಥೆಯನ್ನು ಹೊಂದಿರದ ಕುಟುಂಬಗಳಿಗೆ ಸೌರ ಫೋಟೋವೋಲ್ಟೈಕ್ (ಎಸ್‌ಪಿವಿ) ಆಧಾರಿತ ಪ್ರತ್ಯೇಕ ವಿದ್ಯುತೀಕರಣ ವ್ಯವಸ್ಥೆ, (iii) ನಗರ ಪ್ರದೇಶಗಳಲ್ಲಿನ ಎಲ್ಲಾ ಉಳಿದ ಆರ್ಥಿಕವಾಗಿ ಹಿಂದುಳಿದಿರುವಂತಹ ವಿದ್ಯುತೀಕರಣ ವ್ಯವಸ್ಥೆಯನ್ನು ಹೊಂದಿರದ ಕುಟುಂಬಗಳಿಗೆ ಕಟ್ಟಕಡೆ ಮೈಲು ಸಂಪರ್ಕತೆ ಹಾಗೂ ವಿದ್ಯುತ್ ಸಂಪರ್ಕವನ್ನು ಒದಗಿಸುವುದಾಗಿದ್ದಿತು. ಬಡವರಲ್ಲದ ನಗರ ಪ್ರದೇಶಗಳಲ್ಲಿನ ಕುಟುಂಬಗಳನ್ನು ಈ ಯೋಜನೆಯಿಂದ ಹೊರಗಿಡಲಾಗಿದ್ದಿತು. ಹಣಕಾಸು ಹೂಡಿಕೆಯ ಮಾದರಿಯು ಡಿಡಿಯುಜಿಜಿವೈ ಅಡಿಯಲ್ಲಿದ್ದಂತೆಯೇ ಆಗಿದ್ದಿತು. ರಾಜ್ಯದಲ್ಲಿ ಐದು ವಿದ್ಯುತ್ ಸರಬರಾಜು ಕಂಪನಿಗಳ ಪೈಕಿ ನಾಲ್ಕು² ಈ ಯೋಜನೆಯನ್ನು ಕಾರ್ಯಗತಗೊಳಿಸಿದ್ದವು.

ವೆಚ್ಚ ಹಂಚಿಕೆ ಮಾದರಿ

1.3. ಡಿಡಿಯುಜಿಜಿವೈ/ಸೌಭಾಗ್ಯ ಅಡಿಯಲ್ಲಿನ ಯೋಜನೆಗಳಿಗಾಗಿ ಅನುಮೋದಿತ ವೆಚ್ಚದ ಶೇಕಡಾ 60ರಷ್ಟನ್ನು ಭಾರತ ಸರ್ಕಾರವು ಬಂಡವಾಳ ಸಹಾಯಾನುಧಾನ/ಅನುದಾನ ರೂಪದಲ್ಲಿ ಒದಗಿಸಿದ್ದಿತು, ಹಾಗೂ ಉಳಿದ ವೆಚ್ಚಗಳನ್ನು ವಿದ್ಯುತ್ ಸರಬರಾಜು ಕಂಪನಿಗಳು ಸಾಲಗಳನ್ನು ಪಡೆದುಕೊಳ್ಳುವ/ಸ್ವಂತ ಕಾಣಿಕೆಯ ಮೂಲಕ ಭರಿಸಿದ್ದವು. ಆರ್‌ಜಿಜಿವಿವೈ/ ವಿಕೇಂದ್ರೀಕೃತ ವಿತರಿಸಲ್ಪಟ್ಟಿರುವ ವಿದ್ಯುತ್ ಉತ್ಪಾದನೆ (ಡಿಡಿಜಿ) ಯೋಜನೆಗಳಿಗೆ ಸಂಬಂಧಿಸಿದಂತೆ ಭಾರತ ಸರ್ಕಾರವು ಅನುಮೋದಿತ ವೆಚ್ಚದ ಶೇಕಡಾ 90ರಷ್ಟನ್ನು ಅನುದಾನದ ರೂಪದಲ್ಲಿ ಒದಗಿಸಿದ್ದಿತು ಹಾಗೂ ವಿದ್ಯುತ್ ಸರಬರಾಜು ಕಂಪನಿಗಳು ಉಳಿದ ಶೇಕಡಾ 10ರಷ್ಟನ್ನು ತಮ್ಮ ಸ್ವಂತ ಹಣಕಾಸಿನಿಂದ ಭರಿಸಿದ್ದವು. ಇಂಥನ ಮಂತ್ರಾಲಯವು ಡಿಡಿಯುಜಿಜಿವೈ/ಸೌಭಾಗ್ಯ, ಆರ್‌ಜಿಜಿವಿವೈ ಹಾಗೂ ವಿಕೇಂದ್ರೀಕೃತ ವಿತರಿಸಲ್ಪಟ್ಟಿರುವ ವಿದ್ಯುತ್ ಉತ್ಪಾದನೆ (ಡಿಡಿಜಿ) ಅಡಿಯಲ್ಲಿ ಕಾರ್ಯಗತಗೊಳಿಸುವ ಸಲುವಾಗಿ ಪ್ರಸ್ತಾಪಿಸಲಾಗಿದ್ದಂತಹ ಯೋಜನೆಗಳಿಗಾಗಿ ₹ 2,074.26 ಕೋಟಿ3 ಮೊತ್ತದಷ್ಟು ಒಟ್ಟಾರೆ ವೆಚ್ಚವನ್ನು ಅನುಮೋದಿಸಿದ್ದಿತು.

ಸಾಂಸ್ಥಿಕ ರಚನೆ

1.4 ಯೋಜನೆಗಳನ್ನು ಕಾರ್ಯಗತಗೊಳಿಸುವ ಹಾಗೂ ಕಾರ್ಯಾಚರಣೆಗೊಳಿಸುವ ಸಲುವಾಗಿ ಸಾಂಸ್ಥಿಕ ರಚನೆಯನ್ನು ಈ ಕೆಳಗಿನ ರೇಖಾಚಿತ್ರದಲ್ಲಿ ತೋರಿಸಲಾಗಿದೆ.

² ಚಾವಿಸನಿ, ಗುವಿಸಕಂ, ಹುವಿಸಕಂ, ಮತ್ತು ಮಂವಿಸಕಂ.

³ ಡಿಡಿಯುಜಿಜಿವೈ: ₹ 1,747.49 ಕೋಟಿ, ಸೌಭಾಗ್ಯ: ₹ 197.84 ಕೋಟಿ, ಆರ್‌ಜಿಜಿವಿವೈ: ₹ 104.02 ಕೋಟಿ, ಡಿಡಿಜಿ: ₹ 24.91 ಕೋಟಿ.

ರೇಖಾಚಿತ್ರ ಸಂಖ್ಯೆ 1.1 : ಸಾಂಸ್ಥಿಕ ರಚನೆ

ಇಂಧನ ಮಂತ್ರಾಲಯ (ಎಂಒಪಿ), ಭಾರತ ಸರ್ಕಾರ

- ಸಂಪರ್ಕಸೇತು ಮಂತ್ರಾಲಯ;
- ಕಾರ್ಯಗತಗೊಳಿಸಲು ಜವಾಬ್ದಾರಿಯುತವಾಗಿರುವುದು;
- ಕಾರ್ಯಾತ್ಮಕಗೊಳಿಸುವ ಸಲುವಾಗಿ ಮಾರ್ಗಸೂಚಿಗಳನ್ನು ನೀಡುವ ಸಲುವಾಗಿ, ಸವಿವರ ಯೋಜನಾ ವರದಿಗಳನ್ನು ಅನುಮೋದಿಸುವ ಸಲುವಾಗಿ, ಮೇಲ್ವಿಚಾರಣೆ, ಇತ್ಯಾದಿಗಳಿಗಾಗಿ ಕಾರ್ಯದರ್ಶಿ, ಇಂಧನ ಮಂತ್ರಾಲಯ, ಇವರ ನೇತೃತ್ವದಲ್ಲಿ ಮೇಲ್ವಿಚಾರಣಾ ಸಮಿತಿಯನ್ನು ರಚಿಸುವುದು.

ಗ್ರಾಮೀಣ ವಿದ್ಯುತೀಕರಣ ನಿಗಮ ನಿಯಮಿತ (ಆರ್‌ಇಸಿ)

- ಅಧ್ಯಕ್ಷರು ಮತ್ತು ವ್ಯವಸ್ಥಾಪಕ ನಿರ್ದೇಶಕರವರ ನೇತೃತ್ವದಲ್ಲಿರುವ ಸಂಪರ್ಕಸೇತು ಸಂಸ್ಥೆ;
- ಕಾರ್ಯಾತ್ಮಕಗೊಳಿಸಲು ಮತ್ತು ಕಾರ್ಯಗತಗೊಳಿಸಲು ಜವಾಬ್ದಾರಿಯುತವಾಗಿರುವುದು;
- ಅನುದಾನ ಭಾಗವನ್ನು ನಿರ್ವಹಿಸುವುದು, ಸವಿವರ ಯೋಜನಾ ವರದಿಗಳನ್ನು ಮೌಲ್ಯಮಾಪನ ಮಾಡುವುದು;
- ವ್ಯವಸ್ಥಾಪನಾ ಮಾಹಿತಿ ವ್ಯವಸ್ಥೆ (ಎಂಐಎಸ್) ವರದಿಗಳನ್ನು ನಿರ್ವಹಿಸುವುದು ಹಾಗೂ ಭೌತಿಕ ಮತ್ತು ಹಣಕಾಸಿನ ಪ್ರಗತಿಯನ್ನು ಮೇಲ್ವಿಚಾರಣೆ ಮಾಡುವುದು.

ಇಂಧನ ಮಂತ್ರಾಲಯ, ಕರ್ನಾಟಕ ಸರ್ಕಾರ

- ಯೋಜನೆಗಳ ಶಿಫಾರಸಿಗಾಗಿ ಮುಖ್ಯ ಕಾರ್ಯದರ್ಶಿಯವರ ನೇತೃತ್ವದಲ್ಲಿ ರಾಜ್ಯ ಮಟ್ಟದ ಸ್ಥಾಯಿ ಸಮಿತಿಯನ್ನು ರಚಿಸುವುದು;
- ಶಾಸನಬದ್ಧ ಅನುಮತಿಗಳಿಗೆ ಅನುಕೂಲ ಕಲ್ಪಿಸುವುದು, ಅಗತ್ಯವಿರುವ ಭೂಮಿಗಾಗಿ ವ್ಯವಸ್ಥೆ ಮಾಡುವುದು ಹಾಗೂ ಸಾಲ ಪಡೆಯುವ ಸಲುವಾಗಿ ಖಾತರಿ ನೀಡುವುದು, ಇತ್ಯಾದಿ.

ವಿದ್ಯುತ್ ಸರಬರಾಜು ಕಂಪನಿಗಳು (ಎಸ್ಕಾಮ್ಸ್)

- ವ್ಯವಸ್ಥಾಪಕ ನಿರ್ದೇಶಕರುಗಳ ನೇತೃತ್ವದಲ್ಲಿರುವ ಯೋಜನೆಯನ್ನು ಕಾರ್ಯಗತಗೊಳಿಸುವ ಸಂಸ್ಥೆಗಳು;
- ಅಗತ್ಯತೆ ನಿರ್ಧಾರಣಾ ದಾಖಲೆಗಳು (ಎನ್‌ಎಡಿ)/ಸವಿವರ ಯೋಜನಾ ವರದಿಗಳನ್ನು ತಯಾರಿಸುವವು;
- ಯೋಜನೆಗಳನ್ನು ನಿರ್ವಹಿಸುವ ಸಂಸ್ಥೆ, ಯೋಜನೆಗಳನ್ನು ಕಾರ್ಯಗತಗೊಳಿಸುವ ಕೋಶ, ಇತ್ಯಾದಿಗಳನ್ನು ನೇಮಕ ಮಾಡುವವು.

ಲೆಕ್ಕಪರಿಶೋಧನೆಯ ಉದ್ದೇಶಗಳು

1.5. ಈ ಕೆಳಗಿನವುಗಳನ್ನು ಖಚಿತಪಡಿಸಿಕೊಳ್ಳುವ ಸಲುವಾಗಿ ಸಾಧನಾ ಲೆಕ್ಕಪರಿಶೋಧನೆಯನ್ನು ಕೈಗೆತ್ತಿಕೊಳ್ಳಲಾಯಿತು:

- i) ಯೋಜನೆಯ ಗುರಿಗಳನ್ನು ಸಾಧಿಸುವ ಸಲುವಾಗಿ ಯೋಜನೆಗಳ ಪೂರ್ವಭಾವಿ ಯೋಜನೆಗಳು ಹಾಗೂ ಹಣಕಾಸು ನಿರ್ವಹಣೆಯನ್ನು ದಕ್ಷತೆಯಿಂದ ಮತ್ತು ಮಿತವ್ಯಯತೆಯಿಂದ ಮಾಡಲಾಗಿದ್ದಿತು;
- ii) ಯೋಜನೆಗಳ ಕಾರ್ಯಗತಗೊಳಿಸುವಿಕೆಯನ್ನು ದಕ್ಷತೆಯಿಂದ ಮತ್ತು ಪರಿಣಾಮಕಾರಿತ್ವ ರೀತಿಯಲ್ಲಿ ಮಾಡಲಾಗಿದ್ದಿತು; ಹಾಗೂ
- iii) ಯೋಜನೆಯ ಮೇಲ್ವಿಚಾರಣೆಯು ಪರಿಣಾಮಕಾರಿತ್ವದಿಂದ ಕೂಡಿದ್ದಿತು.

ಲೆಕ್ಕಪರಿಶೋಧನೆಯ ಮಾನದಂಡ

1.6. ಸಾಧನಾ ಲೆಕ್ಕಪರಿಶೋಧನೆಗಾಗಿ ಈ ಕೆಳಗಿನವುಗಳು ಲೆಕ್ಕಪರಿಶೋಧನಾ ಮಾನದಂಡದ ಪ್ರಮುಖ ಮೂಲಗಳಾಗಿದ್ದವು.

- ಇಂಧನ ಮಂತ್ರಾಲಯ, ಭಾರತ ಸರ್ಕಾರ ಮತ್ತು ಗ್ರಾಮೀಣ ವಿದ್ಯುತೀಕರಣ ನಿಗಮ ನಿಯಮಿತ (ಆರ್‌ಇಸಿ) ನೀಡಿರುವಂತಹ ಯೋಜನಾ ಮಾರ್ಗಸೂಚಿಗಳು;
- ಅನುಮೋದಿತ ಅಗತ್ಯತೆ ನಿರ್ಧಾರಣಾ ದಾಖಲೆಗಳು (ಎನ್‌ಎಡಿ) ಹಾಗೂ ಸವಿವರ ಯೋಜನಾ ವರದಿಗಳು (ಡಿಪಿಆರ್‌ಗಳು);
- ಗ್ರಾಮೀಣ ವಿದ್ಯುತೀಕರಣ ನಿಗಮ ನಿಯಮಿತ (ಆರ್‌ಇಸಿ), ರಾಜ್ಯ ಸರ್ಕಾರ ಮತ್ತು ವಿದ್ಯುತ್ ಸರಬರಾಜು ಕಂಪನಿಗಳ ನಡುವೆ ಆಗಿರುವಂತಹ ದ್ವಿಪಕ್ಷೀಯ/ತ್ರಿಪಕ್ಷೀಯ ಒಡಂಬಡಿಕೆಗಳು;
- ಇಂಧನ ಮಂತ್ರಾಲಯ, ಗ್ರಾಮೀಣ ವಿದ್ಯುತೀಕರಣ ನಿಗಮ ನಿಯಮಿತ (ಆರ್‌ಇಸಿ), ಕರ್ನಾಟಕ ಸರ್ಕಾರ ಮತ್ತು ವಿದ್ಯುತ್ ಸರಬರಾಜು ಕಂಪನಿಗಳು ಯೋಜನೆಗೆ ಸಂಬಂಧಿಸಿದಂತೆ ನೀಡಿರುವಂತಹ ನಿರ್ದೇಶನಗಳು/ಸುತ್ತೋಲೆಗಳು/ಆದೇಶಗಳು/ಕೈಪಿಡಿಗಳು/ಮಾರ್ಗಸೂಚಿಗಳು, ವಿದ್ಯುತ್ ಸರಬರಾಜು ಕಂಪನಿಗಳ ತಾಂತ್ರಿಕ ಸಮಿತಿ ಮತ್ತು ನಿರ್ದೇಶಕರುಗಳ ಮಂಡಳಿ/ಉಪಸಮಿತಿಗಳ ಸಭೆಗಳ ನಿರ್ಧಾರಗಳು;
- ಸಾಮಾನ್ಯ ಹಣಕಾಸು ನಿಯಮಗಳು, ಗುತ್ತಿಗೆ ಒಪ್ಪಂದಗಳು, ಪ್ರಮಾಣಕ ಸವಾಲು ದಾಖಲೆಗಳು (ಸ್ಪ್ಯಾಂಡರ್ಡ್ ಬಿಡ್ ಡಾಕ್ಯುಮೆಂಟ್ಸ್) ಮತ್ತು ಮಂಜೂರಾತಿ ಆದೇಶಗಳು; ಮತ್ತು
- ಕರ್ನಾಟಕ ಸಾರ್ವಜನಿಕ ಖರೀದಿಗಳು/ಸೇವೆಗಳನ್ನು ಪಡೆಯುವಲ್ಲಿ ಪಾರದರ್ಶಕತೆ ಅಧಿನಿಯಮ, 1999 ಮತ್ತು ಕರ್ನಾಟಕ ಸಾರ್ವಜನಿಕ ಖರೀದಿಗಳು/ಸೇವೆಗಳನ್ನು ಪಡೆಯುವಲ್ಲಿ ಪಾರದರ್ಶಕತೆ ನಿಯಮಗಳು, 2000.

ಲೆಕ್ಕಪರಿಶೋಧನೆಯ ವ್ಯಾಪ್ತಿ ಮತ್ತು ವಿಧಾನ

1.7. ಆರ್‌ಜಿಜಿವೈ XIIನೇ ಯೋಜನೆ ಹಾಗೂ ವಿಕೇಂದ್ರೀಕೃತ ವಿತರಿಸಲ್ಪಟ್ಟಿರುವ ವಿದ್ಯುತ್ ಉತ್ಪಾದನೆಯನ್ನು (ಡಿಡಿಜಿ) ಒಳಗೊಂಡಂತೆ ಡಿಡಿಯುಜಿಜಿವೈ/ಸೌಭಾಗ್ಯ ಯೋಜನೆಗಳಿಗಾಗಿ 2014-15ರಿಂದ 2020-21 ಸಾಲುಗಳಲ್ಲಿನ ವ್ಯವಹಾರಗಳನ್ನು ವ್ಯಾಪಿಸಿದಂತೆ ಎಲ್ಲಾ ಐದು ವಿದ್ಯುತ್ ಸರಬರಾಜು ಕಂಪನಿಗಳಲ್ಲಿ ಸಾಧನಾ ಲೆಕ್ಕಪರಿಶೋಧನೆಯನ್ನು ನಡೆಸಲಾಯಿತು. ಐಡಿಇಎ (IDEA) ತಂತ್ರಾಂಶ ಅನ್ವಯದ ಮೂಲಕ ಸರಳ ಯಾದೃಚ್ಛಿಕ ಮಾದರಿ ಆಯ್ಕೆ ಪದ್ಧತಿಯನ್ನು ಉಪಯೋಗಿಸಿಕೊಂಡು ಲೆಕ್ಕಪರಿಶೋಧನಾ ಮಾದರಿಯನ್ನು ಪಡೆದುಕೊಳ್ಳಲಾಯಿತು. ಆಯ್ಕೆ ಮಾಡಲಾದಂತಹ ಮಾದರಿಗಳ ವಿವರಗಳನ್ನು **ಅನುಬಂಧ-1ರಲ್ಲಿ** ನೀಡಲಾಗಿದೆ. ಈ ಕೆಳಗಿನ ಕೋಷ್ಟಕವು ಮಾದರಿ ಆಯ್ಕೆಯ ವಿಧಾನವನ್ನು ತೋರಿಸುತ್ತದೆ:

ಕೋಷ್ಟಕ ಸಂಖ್ಯೆ 1.1: ಆಯ್ಕೆ ಮಾಡಲಾದ ಮಾದರಿಗಳ ವಿವರಗಳು

ಕ್ರಮ ಸಂಖ್ಯೆ	ಪ್ರವರ್ಗ	ಮಾದರಿಯ ಗಾತ್ರ
1	ಜಿಲ್ಲೆಗಳು	30 ಜಿಲ್ಲೆಗಳ ⁴ ಪೈಕಿ 10 (ಡಿಡಿಯುಜಿಜಿವೈ ಅಡಿಯಲ್ಲಿ 8 ಹಾಗೂ ರಾಜೀವ್ ಗಾಂಧಿ ಗ್ರಾಮೀಣ ವಿದ್ಯುತೀಕರಣ ಯೋಜನೆ ಅಡಿಯಲ್ಲಿ 2)
2	ತಾಲ್ಲೂಕುಗಳು	ಆಯ್ಕೆ ಮಾಡಲಾದಂತಹ 10 ಜಿಲ್ಲೆಗಳಲ್ಲಿ ಪ್ರತಿಯೊಂದು ಜಿಲ್ಲೆಯಲ್ಲಿಯೂ ಕನಿಷ್ಠ ಎರಡು ತಾಲ್ಲೂಕುಗಳನ್ನು ಖಚಿತಪಡಿಸಿಕೊಳ್ಳುವ ಮೂಲಕ 21 ತಾಲ್ಲೂಕುಗಳು.
3	ಗ್ರಾಮಗಳು	ಗರಿಷ್ಠ 10 ಗ್ರಾಮಗಳಿಗೆ ನಿರ್ಬಂಧಿಸಿದಂತೆ 21 ತಾಲ್ಲೂಕುಗಳಲ್ಲಿ ಒಟ್ಟು ಗ್ರಾಮಗಳ ಶೇಕಡಾ 30ರಷ್ಟನ್ನು ಪ್ರತಿನಿಧಿಸುವ ರೀತಿಯಲ್ಲಿ 190 ಗ್ರಾಮಗಳು. ಅಲ್ಲದೆಯೇ, ವಿಕೇಂದ್ರೀಕೃತ ವಿತರಿಸಲ್ಪಟ್ಟಿರುವ ವಿದ್ಯುತ್ ಉತ್ಪಾದನೆ (ಡಿಡಿಜಿ) ಅಡಿಯಲ್ಲಿ ಮೂರು ಜಿಲ್ಲೆಗಳಲ್ಲಿ 5 ಐದು ಗ್ರಾಮಗಳನ್ನು ಆಯ್ಕೆ ಮಾಡಲಾಗಿದ್ದಿತು.
4	ಫಲಾನುಭವಿಗಳ ಸಮೀಕ್ಷೆ	ಆಯ್ಕೆ ಮಾಡಲಾದ 21 ತಾಲ್ಲೂಕುಗಳಲ್ಲಿ ಪ್ರತಿಯೊಂದು ತಾಲ್ಲೂಕಿನಲ್ಲಿಯೂ ಐದು ಗ್ರಾಮಗಳಿಗೆ ನಿರ್ಬಂಧಿಸಿದಂತೆ 105 ಗ್ರಾಮಗಳು.

ಲೆಕ್ಕಪರಿಶೋಧನೆಯು ಇಂಧನ ಇಲಾಖೆ, ವಿದ್ಯುತ್ ಸರಬರಾಜು ಕಂಪನಿಗಳ ಸಾಂಸ್ಥಿಕ ಕಛೇರಿಗಳು ಹಾಗೂ ಆಯ್ಕೆ ಮಾಡಲಾಗಿದ್ದಂತಹ ವಿಭಾಗೀಯ/ಉಪ-ವಿಭಾಗೀಯ ಕಛೇರಿಗಳು ಹಾಗೂ ಕರ್ನಾಟಕ ವಿದ್ಯುತ್ ಪ್ರಸಾರಣ ನಿಗಮ ನಿಯಮಿತದ ಸಾಂಸ್ಥಿಕ ಕಚೇರಿಯಲ್ಲಿ ನಿರ್ವಹಿಸಲಾಗಿದ್ದಂತಹ ದಾಖಲೆಗಳನ್ನು ಪರಿಶೀಲಿಸಿತು. ಲೆಕ್ಕಪರಿಶೋಧನಾ ವಿಧಾನವು ಲೆಕ್ಕಪರಿಶೋಧನೆಗೆ ಒಳಪಟ್ಟಂತಹ ಕಚೇರಿಗಳ ಹಾಗೂ ಇಂಧನ ಇಲಾಖೆಯ ಅಧಿಕಾರಿಗಳೊಂದಿಗೆ ಚರ್ಚೆ/ಸಂಭಾಷಣೆ, ಲೆಕ್ಕಪರಿಶೋಧನಾ ಕೋರಿಕೆಗಳ ಮೂಲಕ ಮಾಹಿತಿ ಸಂಗ್ರಹಣೆ ಹಾಗೂ ಲೆಕ್ಕಪರಿಶೋಧನಾ ಪ್ರಶ್ನೆಗಳಿಗೆ ನೀಡಿಕೆಯನ್ನು ಒಳಗೊಂಡಿತ್ತು.

ಅಲ್ಲದೆಯೇ, ಯೋಜನೆಗೆ ಸಂಬಂಧಿಸಿದಂತೆ ಫಲಾನುಭವಿಗಳ ಅನುಭವ ಮತ್ತು ಅಭಿಪ್ರಾಯಗಳನ್ನು ಸೆರೆಹಿಡಿಯುವ/ಸಂಗ್ರಹಿಸುವ ಉದ್ದೇಶದಿಂದ ರೂಪಿಸಲಾಗಿದ್ದಂತಹ ಒಂದು ರಚನಾತ್ಮಕ ಪ್ರಶ್ನೆಗಳ ಸಹಾಯದಿಂದ ಆಯ್ಕೆ ಮಾಡಲಾದಂತಹ ಫಲಾನುಭವಿಗಳ ಮತ್ತು ಗ್ರಾಮಗಳ ಒಂದು ಸಮೀಕ್ಷೆಯನ್ನು ನಡೆಸಲಾಯಿತು.

ಪ್ರವೇಶ ಮಟ್ಟದ ಸಭೆಯನ್ನು 18 ಸೆಪ್ಟೆಂಬರ್ 2020ರಂದು ನಡೆಸಲಾಯಿತು. ಕರಡು ಸಾಧನಾ ಲೆಕ್ಕಪರಿಶೋಧನಾ ವರದಿಯನ್ನು ಸರ್ಕಾರಕ್ಕೆ/ವಿದ್ಯುತ್ ಸರಬರಾಜು ಕಂಪನಿಗಳಿಗೆ ಸೆಪ್ಟೆಂಬರ್ 2021ರಲ್ಲಿ ನೀಡಲಾಗಿದ್ದಿತು ಹಾಗೂ ವರದಿಯನ್ನು 11 ಅಕ್ಟೋಬರ್ 2021ರಂದು ನಡೆದ ನಿರ್ಗಮನ ಮಟ್ಟದ ಸಭೆಯಲ್ಲಿ ಚರ್ಚಿಸಲಾಯಿತು. ವಿದ್ಯುತ್ ಸರಬರಾಜು ಕಂಪನಿಗಳು/ಸರ್ಕಾರವು ನೀಡಿದ (ನವಂಬರ್ 2021/ಫೆಬ್ರವರಿ 2022) ಅಭಿಪ್ರಾಯಗಳನ್ನು ವರದಿಯಲ್ಲಿ ಸೂಕ್ತ ರೀತಿಯಲ್ಲಿ ಸೇರಿಸಲಾಗಿರುವುದು.

ಲೆಕ್ಕಪರಿಶೋಧನೆಯಲ್ಲಿ ಗಮನಿಸಲಾಗಿರುವ ಅಂಶಗಳು

1.8. ಲೆಕ್ಕಪರಿಶೋಧನೆಯಲ್ಲಿ ಗಮನಿಸಲಾದಂತಹ ಅಂಶಗಳನ್ನು ಈ ಕೆಳಗಿನ ಅಧ್ಯಾಯಗಳಲ್ಲಿ ನಿರೂಪಿಸಲಾಗಿರುವುದು:

- ಅಧ್ಯಾಯ -II: ಪೂರ್ವಭಾವಿ ಯೋಜನೆ ಮತ್ತು ಹಣಕಾಸು ನಿರ್ವಹಣೆ.
- ಅಧ್ಯಾಯ -III: ಯೋಜನೆಗಳ ಅಡಿಯಲ್ಲಿ ಯೋಜಿತ ಕಾರ್ಯಕ್ರಮಗಳನ್ನು ಕಾರ್ಯಗತಗೊಳಿಸಿದ್ದು.

⁴ ಡಿಡಿಯುಜಿಜಿವೈ: 1. ಬೀದರ್, 2. ಚಿಕ್ಕಮಗಳೂರು, 3.ಹಾವೇರಿ, 4.ಮಂಡ್ಯ, 5. ರಾಯಚೂರು, 6. ಶಿವಮೊಗ್ಗ, 7. ತುಮಕೂರು ಹಾಗೂ 8. ಉಡುಪಿ. ಆರ್‌ಜಿಜಿವೈ XIIನೇ ಯೋಜನೆ: 1. ಮೈಸೂರು ಮತ್ತು 2. ಬೆಂಗಳೂರು ಗ್ರಾಮಾಂತರ.

⁵ ಡಿಡಿಜಿ: 1. ಚಾಮರಾಜನಗರ (ಅರ್ಬಿಗರೆ-ಕೆರೆದಿಬ್ಬ); 2.ಮಡಿಕೇರಿ ನಲ್ಲೇರಿ ಅರಣ್ಯ (ಬೇಗೂರುಹಾಡಿ ಮತ್ತು ಗೋಣಿಗದ್ದೆ) ಹಾಗೂ 3. ಶಿವಮೊಗ್ಗ (ಉರುಳುಗಲ್ಲು ಮತ್ತು ಚಿತ್ರ ಶೆಟ್ಟಹಳ್ಳಿ).

- ಅಧ್ಯಾಯ -IV: ಸಮೀಕ್ಷಾ ಕಾರ್ಯದಲ್ಲಿ ಗಮನಿಸಲಾದ ಅಂಶಗಳು ಹಾಗೂ ಮೇಲ್ವಿಚಾರಣೆಗಳಿಗೆ ಸಂಬಂಧಿತ ಅಂಶಗಳು.

ಕೃತಜ್ಞತೆಗಳು

1.9. ಸಾಧನಾ ಲೆಕ್ಕಪರಿಶೋಧನೆಯನ್ನು ನಡೆಸುವ ಸಲುವಾಗಿ ಅನುಕೂಲ ಕಲ್ಪಿಸಿಕೊಡುವಲ್ಲಿ ಸಹಕಾರ ಮತ್ತು ಸಹಾಯಹಸ್ತ ನೀಡಿದಂತಹ ಕರ್ನಾಟಕ ಸರ್ಕಾರದ ಇಂಧನ ಇಲಾಖೆ, ವಿದ್ಯುತ್ ಸರಬರಾಜು ಕಂಪನಿಗಳ ಆಡಳಿತ ಮಂಡಳಿ ಹಾಗೂ ಕರ್ನಾಟಕ ವಿದ್ಯುತ್ ಪ್ರಸಾರಣ ನಿಗಮ ನಿಯಮಿತಕ್ಕೆ ಲೆಕ್ಕಪರಿಶೋಧನೆಯು ಈ ಮೂಲಕ ತನ್ನ ಕೃತಜ್ಞತೆಗಳನ್ನು ಸಲ್ಲಿಸುತ್ತಿರುವುದು.